

6 Yeni uçot standartları

1 yanvar 2025-ci il və ya bu tarixdən sonra başlayan illik dövrlər üçün məcburi xarakter daşıyan bəzi yeni standartlar və onlara dair şərhlər:

- MUBS 21 "Mübadilə Qabiliyyətinin Olmaması" ilə bağlı düzəlişlər (15 avqust 2023-cü ildə qəbul edilmişdir və 1 yanvar 2025-ci il və ya daha sonrakı dövrlərdə başlayan illik dövrlər üçün qüvvəyə minir).
- Maliyyə Alətlərinin Təsnifatı və Ölçülməsi ilə bağlı Düzəlişlər - MHBS 9 və MHBS 7-yə Düzəlişlər (30 may 2024-cü ildə qəbul edilmişdir və 1 yanvar 2026-cı il və ya daha sonrakı dövrlərdə başlayan illik dövrlər üçün qüvvəyə minir).
- Maliyyə Hesabatlarında Təqdimat və Açıqlama ilə bağlı MHBS 18 (9 aprel 2024-cü ildə qəbul edilmişdir və 1 yanvar 2027-ci il və ya daha sonrakı dövrlərdə başlayan illik dövrlər üçün qüvvəyə minir). MHBS 18, maliyyə hesabatlarında maddələrin tanınmasına və ya ölçülməsinə təsir göstərməyəcək, lakin müəssisənin "əməliyyat mənfəəti və ya zərəri" olaraq nəyi hesabat verdiyini dəyişə bilər.
- MHBS 19 İctimai Hesabatlılıq tələbi olmayan törəmə müəssisələr: Açıqlamalar (9 may 2024-cü ildə qəbul edilmişdir və 1 yanvar 2027-ci il və ya daha sonrakı dövrlərdə başlayan illik dövrlər üçün qüvvəyə minir)
- MHBS 14, Tənzimləyici Təxirə Salınmış Hesablar (30 yanvar 2014-cü ildə dərc olunub).
- İnvestor və onun Asılı və ya Birgə Müəssisəsi arasında Aktivlərin Satışı və ya Ötürülməsi - MHBS 10 və MUBS 28-ə Düzəlişlər (11 sentyabr 2014-cü ildə nəşr olunub və qüvvəyə minmə tarixi qarşıda müəyyən ediləcək illik dövrlər üçün).
- MHBS Mühasibat Standartlarına İllik Təkmilləşdirmələr (2024-cü ilin iyulunda nəşr olunub və 1 yanvar 2026-cı ildən etibarən qüvvəyə minir).

7 Əlaqəli tərəflərlə əməliyyatlar

Tərəflər o zaman əlaqəli hesab olunur ki, onlar ümumi nəzarət altında olsun və ya tərəflərdən biri digərinə nəzarət etmək iqtidarında olsun və yaxud maliyyə-təsərrüfat fəaliyyəti ilə bağlı məsələlərə dair qərar qəbul edərkən digər tərəfə əhəmiyyətli dərəcədə təsir göstərə bilsin və ya ona birgə nəzarət etsin. Əlaqəli tərəflərlə hər hansı mümkün münasibətlər nəzərdən keçirilərkən, həmin münasibətlərin mahiyyətinin onların hüquqi formasından üstünlüyü prinsipi tətbiq olunur.

31 dekabr 2024 və 2023 tarixlərinə, həmçinin həmin illər üzrə əlaqəli tərəflərlə qalıq və ya əməliyyatlar qeyd edilməmişdir.

8 Mənfəət vergisi

Təxirə salınmış mənfəət vergisi öhdəlik metodundan istifadə etməklə, aktiv və öhdəliklərin vergi bazası və maliyyə hesabatlarının hazırlanması məqsədləri üçün onların balans dəyəri arasında yaranan keçmiş illərin vergi zərəri və bütün müvəqqəti fərqlər üçün hesablanır. İlk uçot zamanı istisna hal olaraq, əgər əməliyyat maliyyə mənfəəti və vergiyə cəlb edilən mənfəətə təsir göstərmirsə, aktiv və öhdəliyin ilkin qeydə alınması nəticəsində yaranan müvəqqəti fərqlər üzrə təxirə salınmış vergi hesablanmır (müəssisələrin birləşməsi halları istisna olmaqla). Təxirə salınmış vergi qalıqları qüvvədə olan və ya hesabat dövrünün sonunda qüvvəyə minmiş vergi dərəcələrinə əsasən müvəqqəti fərqlərin qaytarılacağı və ya keçmiş illərdən yığılmış vergi zərərlərinin istifadə ediləcəyi dövrdə tətbiq edilməli vergi dərəcələrindən istifadə etməklə hesablanır.

9 Ədalətli dəyər haqqında açıqlamalar

Ədalətli dəyərin qiymətləndirilməsi nəticələri aşağıda göstəriləndiyi kimi ədalətli dəyər iyerarxiyasının səviyyələrinə görə təhlil edilir: (i) 1-ci səviyyəyə oxşar aktiv və öhdəliklər üçün fəal bazarlarda kotirovka olunan qiymətlərlə qiymətləndirmələr (təshih edilməmiş) (ii) 2-ci səviyyəyə aktiv və ya öhdəlik üçün birbaşa (yəni, qiymətlər) və ya dolayısı ilə (yəni, qiymətlərdən yaranan) müşahidə edilə bilən ilkin əhəmiyyətli məlumatların